



ନଗଦହୀନ କାରବାର ପାଇଁ ଯୁଏସଏସଡିର ବ୍ୟବହାର

Posted On: 03 FEB 2017 11:38AM by PIB Bhubaneswar

ଭାରତୀୟ ଜାତୀୟ ଦେୟ କର୍ପୋରେସନ (ଏନପିସିଆଇ) ମୋବାଇଲ୍ ବ୍ୟାଙ୍କିଙ୍ଗ୍ ସେବାରେ ଯୁଏସଏସଡି ବ୍ୟବସ୍ଥା ପ୍ରବର୍ତ୍ତନ କରିଛନ୍ତି । ଏହା ଏକ ଆନ୍ତଃକାରବାରକ୍ଷମ ପ୍ଲାଟଫର୍ମ ଯେଉଁଥିରେ ଭାରତର ମୋଟ ୫୧ଟି ବ୍ୟାଙ୍କ ଏବଂ ୯ଟି ଟେଲିକମ ଅପରେଟରଙ୍କୁ ସାମିଲ କରାଯାଇଛି । ଏହି ବ୍ୟାଙ୍କ ଓ ଟେଲିକମ ଅପରେଟରମାନେ ନଅଟି ଭାଷାରେ ବ୍ୟାଙ୍କିଙ୍ଗ୍ ସେବା ଯୋଗାଇଥାନ୍ତି । ଏଥିରେ ଉଭୟ ଇଂରାଜୀ ଏବଂ ହିନ୍ଦୀ ଭାଷାର ସେବା ମଧ୍ୟ ଉପଲବ୍ଧ । ଏହା ଦ୍ଵାରା କମ ବ୍ୟାଙ୍କ ଶାଖା ଥିବା ଏବଂ ବ୍ୟାଙ୍କସେବା ଉପଭୋଗ କରୁନଥିବା ଗ୍ରାହକମାନଙ୍କୁ ଦେଶବ୍ୟାପୀ ବ୍ୟାଙ୍କସେବା ଯୋଗାଇପାରିବ । ଯୁଏସଏସଡି ଉଭୟ ସ୍ମାର୍ଟ ଫୋନ୍ ଏବଂ ଫିଚର ଫୋନ୍ ମାଧ୍ୟମରେ କାର୍ଯ୍ୟ କରିଥାଏ । ଏନପିସିଆଇର *99# ଫିଚର ଯୁଏସଏସଡି ପ୍ରଯୁକ୍ତିରେ ଉପଯୋଗ କରାଯାଇଛି ଯଦ୍ଵାରା ଯେଉଁଠାରେ କେବଳ ସ୍ଵରୂପକ୍ତ ସିଗନାଲ ଉପଲବ୍ଧ ସେଠାରେ ମଧ୍ୟ ଏହି ସେବା ବ୍ୟବହାର କରାଯାଇପାରିବ । ଫିଚର ଫୋନ୍ ଏବଂ ଇଂଟରନେଟ ସଂଯୋଗ ନଥାଇ ସୁଦ୍ଧା ଯୁଏସଏସଡି କାର୍ଯ୍ୟ କରିଥାଏ । ଏହା ଦ୍ଵାରା ଗ୍ରାମାଂତଳର ବ୍ୟାଙ୍କ ଜମାଖାତାଧାରୀମାନେ ସହଜରେ ମୋବାଇଲ୍ ଫୋନ୍ ଜରିଆରେ ସେମାନଙ୍କର ଆକାଉଣ୍ଟ ଟ୍ରାନ୍ସାକ୍ସନ କରିପାରିବେ । ଲୋକସଭାରେ ଏକ ପ୍ରଶ୍ନର ଉତ୍ତର ଦେଇ ଅର୍ଥ ରାଷ୍ଟ୍ରମନ୍ତ୍ରୀ ଶ୍ରୀ ସନ୍ତୋଷ ସିଂହ ଗଙ୍ଗୱାର ଏହି ବିଷୟ ପ୍ରକାଶ କରିଛନ୍ତି ।

(Release ID: 1482103) Visitor Counter : 2

